

प्रेषक:

मुख्य सचिव,
उत्तराखण्ड शासन।

सेवा में,

1- समस्त जिलाधिकारी,
उत्तराखण्ड।

2- आयुक्त,
कुमायू मण्डल, नैनीताल/
गढ़वाल मण्डल, पौड़ी गढ़वाल।

आपदा प्रबन्धन एवं पुनर्वास अनुभाग देहरादून: दिनांक 27 सितम्बर, 2013
विषय:- प्राकृतिक आपदा से प्रभावित व्यक्तियों, को राहत सहायता व सामग्री
उपलब्ध कराये जाने एवं पुनर्वास से सम्बन्धित कार्यों की समीक्षा किये
जाने के सम्बन्ध में।

महोदय,

आप अवगत हैं कि वर्ष 2013 में माह जून, 2013 आयी भीषण आपदा से प्रदेश में भारी जान-माल की क्षति हुई है, जिसके क्रम में शासकीय सम्पत्ति, निजी सम्पत्ति एवं कृषि भूमि के कटाव आदि से हुई अत्यधिक क्षति की भरपाई हेतु शासन द्वारा समय-समय पर विभिन्न मदों में अनुग्रह राशि घोषित की गयी है। आपदा राहत मानकों के अतिरिक्त भी कई मदों में विशेष राहत राशि अनुमन्य की गयी है।

2- शासन स्तर पर विभिन्न स्रोतों से प्राप्त जानकारी, व आर्थिक सहायता हेतु प्राप्त प्रत्यावेदनों में उल्लिखित बिन्दुओं पर सम्यक् विचारोपरान्त प्राकृतिक आपदा से हुई क्षति की प्रतिपूर्ति हेतु अनुग्रह राशि स्वीकृत किये जाने सम्बन्धी कार्यवाही निरन्तर की जा रही है। शासन स्तर से स्वीकृत अनुग्रह राशि प्रभावित व्यक्तियों तक पहुँचाने एवं वास्तविक क्षति के आकलन में कोई त्रुटि न हो एवं वास्तविक प्रभावितों तक राहत सामग्री एवं राहत राशि मिल सके इस हेतु शासन निरन्तर प्रयत्नशील है। जनपद स्तर पर राहत राशि के वितरण या किसी अन्य विवाद के निपटारे हेतु समिति भी गठित की गयी है।

3- प्राकृतिक आपदा से प्रभावित व्यक्तियों को राहत सहायता वितरण व पुनर्वास आदि कार्यों में पारदर्शिता सुनिश्चित करने एवं इस विषय पर प्रत्येक व्यक्ति को सुनवाई का अवसर दिये जाने के उद्देश्य से तहसील स्तर व जिला स्तर पर प्रभावितों की समस्या सुनने एवं स्थलीय / त्वरित समाधान हेतु सम्यक् विचारोपरान्त मुझे यह कहने का निदेश हुआ है कि प्रत्येक माह तहसील दिवस एवं प्रत्येक तीन माह में एक बार जिला दिवस आयोजित करना सुनिश्चित करें। इन निर्धारित दिवसों में यथासंभव प्राप्त प्रार्थना पत्रों व प्रत्यावेदनों का स्थल पर ही संतोषजनक निस्तारण करते हुए सम्बन्धित आवेदक को भी संतुष्ट करने का

प्रयास किया जाय। ऐसे सभी दिवसों को प्रेस नोट आदि जारी कर व्यापक प्रचार प्रसार किया जाय।

इस सम्बन्ध में यह भी निर्देशित किया जाता है कि उक्तानुसार आयोजित तहसील दिवस एवं जिला दिवस में प्राप्त समस्त प्रार्थना पत्रों प्रत्यावेदनों का विवरण एवं कृत कार्यवाही की सूचना एवं सम्पूर्ण कार्यवाही का विवरण को राज्य की वेबसाईट पर भी अपलोड किया जाय एवं भविष्य के लिये भी संरक्षित किया जाय।

संलग्न-यथोपस्थित

भवदीय,

(सुभाष कुमार)
मुख्य सचिव

संख्या- 1026 /XVIII-(2)/2013-08(08)/2007 एवं तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- (1) निजी सचिव, मा0 आपदा प्रबन्धन मंत्री जी उत्तराखण्ड शासन।
- (2) प्रमुख सचिव, मा0 मुख्यमंत्री जी उत्तराखण्ड शासन।
- (3) समस्त सचिव/प्रमुख सचिव, उत्तराखण्ड शासन।

आज्ञा से

(भास्करानन्द)
सचिव